

11 ta' Frar

IL-VERĠNI MQADDSA MARIJA TA' LOURDES

- JUM IL-MORDA -

Salmodija tal-gimgha li jmiss ...

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Niċcelebraw il-festa tal-Verġni Mqaddsa Marija: nifirħu u nfaħħru l-Mulej.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
ngħannulu b'ghajat ta' ferħ.

Ant. Niċcelebraw il-festa tal-Verġni Mqaddsa Marija: nifirħu u nfaħħru l-Mulej.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Niċcelebraw il-festa tal-Verġni Mqaddsa Marija: nifirħu u nfaħħru l-Mulej.

Ejjew inqimuh u ninxteħtu quddiemu,
għarkubtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Niċcelebraw il-festa tal-Verġni Mqaddsa Marija: nifirħu u nfaħħru l-Mulej.

M'hux li kontu illum tisimghu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Niċcelebraw il-festa tal-Verġni Mqaddsa Marija: nifirħu u nfahħru l-Mulej.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Niċcelebraw il-festa tal-Verġni Mqaddsa Marija: nifirħu u nfahħru l-Mulej.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Niċcelebraw il-festa tal-Verġni Mqaddsa Marija: nifirħu u nfahħru l-Mulej.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

F'guf Marija nizel jgħammar
dak li s-sema, l-art u l-baħar
ixandruh u jagħtuh qima,
għax hu Alla li ħalaqhom.

Ħdan il-Verġni, mimli grazzja,
jilqa' fih lis-Sid il-Għoli,
li jaqduh ix-xemx u l-qamar,
l-univers bil-ħlejjaq tiegħu.

Hienja l-omm, li ġewwa ċ-ċokon
tal-guf safi tagħha nizel
il-ħallieq, li xejn ma jesgħu,
u f'qiegħ idu jzomm id-dinja.

Hienja dik li emmnet l-anglu
u bil-qawwa ta' l-Ispirtu,
ġiebet fostna 'l Alla bniedem,
il-mixtieq tal-ġnus mill-qedem.

Glorja lilek, Kristu Sidna,
Bin Marija, Omm u Verġni;
mal-Missier u ma' l-Ispirtu,
ġieħ jintraddlek, issa w dejjem. Ammen.

Salmodija tal-gimgha li jmiss ...

LEZZJONI II

Qari minn Ittra ta' Santa Marija Bernarda Soubirous, vergni

Is-Sinjura kellmitni

Darba mort f'xatt ix-xmara Gave ma' zewg tfajliet shabi biex nigbru l-hatab, u smajt bhal hoss. Dawwart wiċċi lejn l-oqsma, u rajt li s-sigar ma kinux jitharrku. Erfajt ghajnejja u harist lejn l-ghar. U rajt Sinjura liebsa l-abjad: kienet mistura b'libsja bajda u kellha faxxa kahla ma' qaddha; fuq kull rigel kellha warda minn lewn id-deheb, l-istess lewn tal-kuruna tar-ruzarju li kellha.

Kif rajt dan, ghorokt ghajnejja, ghax hsibt li qiegħda nitqarraq. Dahhalt idi fil-but, u sibt il-kuruna tar-ruzarju tiegħi. Ridt ukoll inrodd is-salib, izda idi reggħet nizlet wehidha, u ma stajtx intellagħha sa gbini. Mbagħad is-Sinjura stess raddet is-salib, u għalhekk, minkejja r-rogħda li kelli f'idi, jien ukoll fittixt li nagħmel bħalha, u saflaħħar stajt. Fl-istess hin qbadt ngħid ir-ruzarju, u minn-naħa tagħha s-Sinjura wkoll bdiet tgħaddi z-zibeġ tal-kuruna tagħha minn bejn subghajja izda bla ma ċcaqlaq xufftejha. Kif spicċajt ir-ruzarju, minnufih id-dehra għabet.

Jien staqsejt liż-zewg shabi jekk rawx xi haġa: huma qaluli li ma raw xejn, u staqsew lili jekk rajtx xi haġa, biex ngħidilhom. Jiena zgurajthom li rajt Sinjura liebsa l-abjad, imma li ma kontx naf min hi; u wissejthom hafna biex ma jgħidu lil hadd b'dan. Mbagħad huma wkoll fethuli ghajnejja biex ma nergax nersaq 'l hemm, izdas ma tajthomx widen. Għalhekk il-Ħadd ta' wara rgajt mort, ghax hassejtni mbuttata minn gewwa.....

Fit-tielet darba li rajtha, dik is-Sinjura kellmitni, u staqsietni jekk irridx immur għandha fl-ghar għal hmistaxil ġurnata wara xulxin; jien wegibtha li iva. Qaltli wkoll li kelli mmur ngħid lill-qassisin biex jibnulha kappella hemmhekk; mbagħad riditni mmur nixrob mill-ghajn. Jien ma rajt ebda ghajn, u qbadt riesqa lejn ix-xmara Gave; imma hi fissritli li mhux ghax-xmara kienet qaltli, u wrietni b'sebagħha fejn kienet l-ghajn. Ersaqt, izda ma sibtx hlief ftit hama, u ebda ilma ma stajt nigbor f'idi. Għalhekk qbadt inhaffer, u saflaħħar stajt nieħu ftit ilma. Irmejtu tliet darbiet, imma r-raba' darba sehħli nixrob minnu. Mbagħad id-dehra għabet, u jiena rgajt lura.

Mort hemm għal hmistaxil ġurnata wara xulxin, u s-Sinjura dehrtili kuljum, barra t-Tnejn u l-Ġimgha. Reggħet fakkritni li kelli mmur ngħid lill-qassisin biex jibnu kappella f'dak il-post, u riditni ninhasel fl-ghajn u nitlob għall-konverżjoni tal-midinbin. Hafna drabi staqsejtha min hi, imma hi kienet titbissimli bil-hlewwa;

fl-aħħar fethet dirgħajha, refgħet għajnejha lejn is-sema, u qaltli li hija l-Kunċizzjoni Immakulata.

F'dawk il-ħmistaxil gurnata hija fdatli wkoll tliet sigrieti, imma rabtitni biex żgur ma ngħid lil ħadd bihom. Il-kelma li tajtha zammejtha sħiħa sa llum.

RESPONSORJU

Lq 1:46a. 49. 48b

R/. Ruħi tfaħħar il-kobor tal-Mulej, * għax is-Setgħani għamel miegħi ħwejjeg kbar; qaddis hu l-isem tiegħu.

V/. Minn issa 'l quddiem kull nisel isejjahli hienja. * Għax is-Setgħani għamel miegħi ħwejjeg kbar, qaddis hu l-isem tiegħu.

TALBA

O Alla ħanin, ieqaf magħna, bnedmin dgħajfa, biex, aħna u nagħmlu t-tifkira tal-Verġni bla tebgħa, Omm Alla, Marija, bl-għajnuna tat-talb tagħha nintrefgħu minn ħżunitna u ngħixu ħajja qaddisa. B'Ibnek Ġesù Kristu Sidna li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex ġħinni.

Glorja. Kif kien mill-bidu. Hallelujah.

INNU

Sidt glorjuża, li fil-ġħoli
fuq il-kwiekeb ġejt imtelliġħa,
nagħtuk ġieħ, ġħax int, b'ħalibek
safi, sqejt lil dak li ħalqek.

B'Ibnek sewwejtina l-ħsara
li d-dnub t'Eva ġibed fuqna;
bi tjubitek ftaħt mogħdija
biex l-imsejkna jidħlu s-sema.

Inti l-bieb tas-Sultan Ġħoli
bieb li minnu d-dawl feġġ fuqna;
ħa jifirħu l-ġħnus mifdija,
ġħax bik, Vergni, sabu l-ħajja.

Agħmel int li nsebbħu f'kollox
lill-Missier, lil Kristu Ibnek,
u 'l-Ispirtu, li bħal b'libsa
ta' ġħmiel kbir żejjnuk bil-grazzja. Ammen.

Salmodija tal-ġimġħa li jmiss ...

LEZZJONI QASIRA

ara Iz 61:10

Nifraħ fuq li nifraħ bil-Mulej, taqbez bil-ferħ ruħi b'Alla tieġħi, ġħax hu libbisni bi lbies is-salvazzjoni, bil-mantar tal-ġħustizzja ġħattieni, bħal ġħarusa tlellex bil-gawhar tagħħa.

RESPONSORJU QASIR

R/. Għażilha l-Mulej, * U ħatarha fost kulhadd. Għażilha.

V/. Daħhalha tgħammar fid-dar tiegħu. * U ħatarha fost kulhadd. Glorja. Għażilha

Ant. tal-kantiku ta' Żakkarija:

Vergni Marija, inti ż-żerniq sabiħ tas-salvazzjoni, għax ġibtilna lil Kristu, ix-Xemx tal-ġustizzja, li ġie jżurna mill-ġholi bħax-xemx tielgħa.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f' dar David, qaddej tiegħu,
bħalma kien wiegħed fl-imġhoddi *
b' fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-ġustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-ġholi ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Verġni Marija, inti ż-żerniq sabiħ tas-salvazzjoni, għax ġibtilna lil Kristu, ix-Xemx tal-ġustizzja, li ġie jżurna mill-ġholi bħax-xemx tielgħa.

PREĊI

Is-Salvatur tagħna għoġbu jitwieled minn Marija Verġni. Infahhruh u nitolbuh:

Tidhol għalina quddiemek Ommok, Mulej.

Salvatur tad-dinja, bil-grazzja qawwija tal-fidwa tiegħek int ħarist minn qabel lil Ommok minn kull tebgħa ta' dnuh:

- żommna safja u mbiegħda mid-dnuh.

Feddej tagħna, int għamilt lill-Verġni bla tebgħa Marija għamara tiegħek l-iżjed qaddisa u santwarju ta' l-Ispirtu s-Santu:

- aġmilmna tempju li fih jgħammar dejjem l-Ispirtu tiegħek.

Verb etern, int għallimt lil Ommok tagħżel għaliha s-sehem it-tajjeb;

- aġhtina li nagħmlu bħalha, billi nfittxu l-ikel li jsaħħaħna għall-ħajja ta' dejjem.

Sultan tas-slaten, int ridt li Ommok tkun intellgħa ħdejk fis-sema bir-ruħ u l-ġisem:

- aġhtina l-grazzja li ħsibijietna jkunu dejjem fil-ħwejjeg tas-sema.

Sid is-sema u l-art, int qeġhedt lil Marija sultana fil-leminija tiegħek:

- aġmel li jkun jisthoqqilna nissieħbu magħha fil-glorja.

Missierna

Talba

O Alla ħanin, ieqaf magħna, bnedmin dgħajfa, biex, aħna u nagħmlu t-tifkira tal-Verġni bla tebgħa, Omm Alla, Marija, bl-għajnuna tat-talb tagħha nintrefgħu minn ħżunitna u ngħixu ħajja qaddisa. B'Ibnek Ġesù Kristu Sidna li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.

L-GHASAR

INNU

Sliem għalik, kewkba tal-baħar,
Omm qaddisa w kbira t'Alla,
dejjem Verġni bla mittiefsa,
bieb il-hena w ferħ tas-sema.

Ilqa' l-“Ave” li bil-qima
Gabrijel qed isemmagħlek,
ibdel fiha l-isem t'Eva,
ħalli jerga s-sliem fid-dinja.

Qacċat kull irbit lill-ħatja,
għib id-dawl lill-għomja kollha,
biegħed minna l-ħażen tagħna,
niżżel fuqna l-gid mis-sema.

Uri li tassew int Ommna,
wassal talbna quddiem Alla,
li fi ħnientu twieled minnek
biex isir għalina bniedem.

Verġni fost kulħadd magħżula,
ta' qalb ħelwa fost il-ħlejjaq,
itlob 'l Ibnek biex jagħtina
maħfra, safa w spirtu ħlejju.

Ghinna ngħaddu ħajja mseddqa,
zommna sħaħ fit-triq iż-żgura,
sa ma niksbu l-ferħ tad-dehra
ta' Ġesù għal dejjem miegħek.

Lill-Missier it-tiffhir tagħna,
għeħ u setgħa 'l Kristu Sidna,
lill-Ispirtu s-Santu l-qima,
sebħ lit-Tlieta, Alla wieħed. Ammen.

Salmodija tal-gimgha li jmiss ...

LEZZJONI QASIRA

Ġal 4:4-5

Meta waslet il-milja taż-żminijiet, Alla bagħat lil Ibnu, imwieded minn mara, imwieded taħt il-liġi, biex jifdi lil dawk li kienu taħt il-liġi, biex ikollna l-adozzjoni.

RESPONSORJU QASIR

R/. Sliem għalik, Marija, mimlija bil-grazzja: Il-Mulej miegħek. Sliem.

V/. Imbierka inti fost in-nisa, u mbierak il-frott tal-guf tiegħek. * Il-Mulej miegħek. Glorja. Sliem.

Ant. tal-kantiku ta' Marija:

Sliem għalik, Marija, mimlija bil-grazzja; il-Mulej miegħek. Imbierka inti fost in-nisa, u mbierak il-frott tal-guf tiegħek.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.

Nizzel is-setghana minn fuq it-tron tagħhom, *
u għolla ċ-ċkejknin.

Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ħa ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja.

Ant. tal-kantiku ta' Marija:

Sliem għalik, Marija, mimlija bil-grazzja; il-Mulej miegħek. Imbierka inti fost in-nisa, u mbierka il-frott tal-ġuf tiegħek.

PREĊI

Alla, il-Missier li jista' kollox, ried li kull nisel ifaħhar lil Marija, Omm Ibnu. Insebbħuh u ngħolluh bit-tifhir, u fiċ-ċokon tagħna nitolbuh u ngħidulu:

Tidhol għalina quddiemek Marija, mimlija bil-grazzja.

O Alla, li tagħmel l-ghegubijiet, int tellajt fis-sema, bir-ruħ u l-ġisem, lill-Vergni bla tebgħa Marija, u seħibtha ma' Kristu fil-glorja:

- ibqa' mexxi l-qlub ta' wliedek sa ma jaslu fl-istess sebh.

Int, li tajtna lil Marija bħala ommna, bit-talb tagħha fejjaq il-morda, farrag l-immniktin, aħfer lill-midinbin:

- aġti lil kulhadd is-salvazzjoni u s-sliem.

Int sawwabt fuq Marija l-milja tal-grazzja:

- ferraħ lilna wkoll bil-kotra tal-grazzji tiegħek.

Żomm il-Knisja tiegħek magħquda qalb waħda u ruħ waħda fl-imħabba:

- aġmel li l-fidili tiegħek jibqgħu haġa waħda bejniethom fit-talb flimkien ma' Marija, Omm Ġesù.

Int żejjint lil Marija bil-kuruna ta' sultana tas-sema:

- aġmel li hutna l-mejtin jidhlu għal dejjem fl-hena tas-saltna tiegħek mal-qtajja' tal-qaddisin.

Missierna

Talba

O Alla ħanin, ieqaf magħna, bnedmin dgħajfa, biex, aħna u nagħmlu t-tifkira tal-Vergni bla tebgħa, Omm Alla, Marija, bl-għajnuna tat-talb tagħha nintrefgħu

minn ħżunitna u ngħixu ħajja qaddisa. B'Ibnek Ġesù Kristu Sidna li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.